

**ക്രൈസ്തവ ഐക്യത്തിനായുള്ള
പ്രാർത്ഥനാവാരം 2019**



18-25 ജനുവരി 2019

**“നീതി, നീതി മാത്രം നീ പിൻതുടരുക”
(നിയമാവർത്തനം 16: 20)**

അഭിവന്ദ്യപിതാക്കന്മാരേ, വൈദിക-സന്യസ്ത സഹോദരങ്ങളേ,

കെ.സി.ബി.സി. ഡയലോഗ് & എക്യുമെനിസം കമ്മീഷനിൽ നിന്ന് സന്തോഷം പങ്കിടുക! ക്രൈസ്തവ ഐക്യം പരിപോഷിപ്പിക്കാൻ ഫ്രാൻസിസ് പാപ്പയാൽ നിയുക്തമായ സഭിതീയം, ലോകസഭകളുടെ സഭിതീയം സംയുക്തമായി സജ്ജമാക്കി പ്രസിദ്ധീകരിച്ച, 2019-ലെ ക്രൈസ്തവ ഐക്യത്തിനായുള്ള പ്രാർത്ഥനാവാരം വിചിന്തനത്തിന്റെയും, അഷ്ടദിന പ്രാർത്ഥനാശുശ്രൂഷയ്ക്കു ഉപയോഗിക്കാവുന്ന ആദ്ധ്യാത്മിക വിഭവങ്ങളുടെയും ഹൃദ്യരൂപം ചുവടെയുൾക്കൊള്ളുന്നു. 2019-ൽ വിചിന്തനത്തിനായി നൽകിയിരിക്കുന്ന വൈബിൾ ഭാഗം “നിയമാവർത്തനം 16:18-20” ആണ്.

സഭ ഇന്ന് അകത്തു നിന്നും പുറത്തു നിന്നും അനേകം വെല്ലുവിളികൾ നേരിടുന്നു. ക്രൈസ്തവ ഐക്യം അനിവാര്യം...ഐക്യമാണല്ലോ സാക്ഷ്യവും! നമ്മുടെ രൂപതകളിലും തുടവകളിലും സന്യാസഭവനങ്ങളിലും ക്രൈസ്തവ ഐക്യത്തിനായുള്ള പ്രാർത്ഥനാവാരം **(18-25 ജനുവരി 2019)** ആയിട്ട്...പ്രാർത്ഥിച്ചു, ക്രൈസ്തവ ഐക്യത്തെ ശക്തിപ്പെടുത്തേണ്ട വലിയ ഉത്തരവാദിത്വം നമുക്ക് ഹൃദയാവഹിക്കാം.

പ്രാർത്ഥനാശംസകളോടെ,

കെ.സി.ബി.സി. കമ്മീഷൻ ഷോർ ഡയലോഗ് & എക്യുമെനിസം

ചെയർമാൻ: *റോററ് റവ. ഡോ. സെൽവിസ്റ്റർ പൊന്നുമുത്തൻ*

വൈസ് ചെയർമാൻമാർ: *ബിഷപ്പ് മാർ ജോസഫ് കല്ലറങ്ങാട്ട് & ആർച്ച് ബിഷപ്പ് തോമസ് മാർ കുറിലോസ്*

സെക്രട്ടറി: *ഛ. പ്രസാദ് ജോസഫ് തെരുവത്ത് കെ.സി.ഡി.*

ജോയിന്റ് സെക്രട്ടറിമാർ: *ഛ. ചെറിയാൻ താഴമൺ (തിരുവല്ല അതിരൂപത), ഛ. ജോസഫ് സുഗുൺ ലിയോൺ (കൊല്ലം രൂപത) & ഛ. ചെറിയാൻ കറുകച്ചറമ്പിൽ (ചങ്ങനാശ്ശേരി അതിരൂപത).*

2019-ലെ വിചിന്തനവിഷയത്തിന് ഒരു ആമുഖം

ഐക്യത്തിൽ വളരുവാനായി ഓരോ വർഷവും ലോകമെമ്പാടുമുള്ള ക്രൈസ്തവർ പ്രാർത്ഥനാനിർഭരമായി സമ്മേളിക്കാറുണ്ടല്ലോ. അഴിമതിയും ദുരാഗ്രഹവും അനീതിയും അസമത്വവും ഭിന്നതകളും സംജാതമാകുന്ന ഒരു ലോകത്താണ് നമ്മൾ ഇപ്രകാരം സമ്മേളിക്കുന്നത്. വിളമ്പുകൾ വീണു വിണ്ടുകീറിയ ഒരു ലോകത്താണ് നമ്മുടെ ഈ സംയുക്തപ്രാർത്ഥനാചരണം. ഇപ്രകാരമുള്ള പ്രാർത്ഥന അതീവശക്തിയുള്ളതാണ്. എന്നിരുന്നാലും, ക്രൈസ്തവവ്യക്തികളെന്ന നിലയിലും ക്രൈസ്തവസമൂഹങ്ങളെന്ന നിലയിലും നമ്മൾ അനീതിയുമായി അനുരഞ്ജനപ്പെടുകയും അതിൽ പങ്കാളികളാകുകയും ചെയ്യുന്നു. നീതിക്കായി ഒരു സംയോജിത സാക്ഷ്യം നൽകാൻ നമ്മൾ ഒരുമിച്ചു വിളിക്കപ്പെട്ടിരിക്കുന്നു. മുറിവുകളാൽ മൂടപ്പെട്ട ലോകത്തിന് ക്രിസ്തുവിന്റെ സൗഖ്യദായകരുണയുടെ മാർഗ്ഗമാകാനും നമ്മൾ വിളിക്കപ്പെട്ടിരിക്കുന്നു.

ഇന്തോനേഷ്യയിലെ ക്രൈസ്തവരാണ് 2019-ലെ ക്രൈസ്തവ ഐക്യത്തിനായുള്ള അഷ്ടദിനപ്രാർത്ഥനാചരണം ഒരുക്കിയിരിക്കുന്നത്. ഇന്തോനേഷ്യയിലെ ജനസംഖ്യ 265 ദശലക്ഷമാണ്. ഇതിൽ 86% ഇസ്ലാമികരാണ്. ലോകത്തിൽ ഏറ്റവും കൂടുതൽ ഇസ്ലാമിക ജനതയുള്ള രാജ്യമാണ് ഇന്തോനേഷ്യ. 10% വ്യത്യസ്ത പാരമ്പര്യ പശ്ചാത്തലത്തിൽ നിന്നുള്ള ക്രൈസ്തവരാണ്. ജനസംഖ്യയിലും വിസ്തൃതിയിലും തെക്കുപടിഞ്ഞാറൻ ഏഷ്യയിലെ ഏറ്റവും വലിയ രാഷ്ട്രമാണ് ഇന്തോനേഷ്യ. 17,000 ലേറെ ദ്വീപുകൾ, 1340 വംശീയ വിഭാഗങ്ങൾ, 740 പ്രാദേശിക ഭാഷകൾ ഇവ ഇന്തോനേഷ്യയുടെ പ്രത്യേകതകൾ. ഈ ബഹുസ്വരതയിലും ഈ രാഷ്ട്രത്തെ ഉദ്ദേശിതയായി നിലനിറുത്തുന്നത് ദേശീയ ഭാഷയായ 'ഭാഷ ഇന്തോനേഷ്യ' യാണ്. "പഞ്ചശീല" എന്ന അഞ്ചു തത്വങ്ങളാണ് ഈ രാഷ്ട്രത്തിന്റെ അടിസ്ഥാനം. 'ഭിന്നതയുംഗർഹണയും' - നാനാത്വത്തിൽ ഏകത്വം-അതാണ് ഈ രാഷ്ട്രത്തിന്റെ ആപ്തവാക്യം. വംശീയവും ഭാഷാപരവും മതപരവുമായ വൈവിധ്യം നിലനിറുത്തിക്കൊണ്ടു തന്നെ 'ഐക്യദാർഢ്യത്തിലും സഹകരണത്തിലും ജീവിക്കുക' എന്ന അർത്ഥമുള്ള 'ഗൊതൊങ് റായൊങ്' എന്ന ആദർശാനുസൃതമാണ് ഇന്തോനേഷ്യക്കാർ ജീവിതം നയിച്ചിരിക്കുന്നത്. ജീവിതത്തിന്റെ എല്ലാ തലങ്ങളിലും, തൊഴിൽ, ദുഃഖങ്ങൾ, ആഘോഷങ്ങൾ എന്നിവയെല്ലാം പങ്കുചേർത്ത് എല്ലാ ഇന്തോനേഷ്യക്കാരും സഹോദരീസഹോദരന്മാർ എന്ന വിവക്ഷയും ഇതിനുണ്ട്.

ഈ ഹൃദയവും അതിലോലവുമായ യോജിപ്പും സമാധാനവും ഇന്നു പുതിയ രീതികളിലുള്ള ഭീഷണികൾ നേരിടുകയാണ്. കഴിഞ്ഞ ഏതാനും ദശകങ്ങളിൽ ഇന്തോനേഷ്യ കൈവരിച്ച സാമ്പത്തിക വളർച്ചയുടെ നല്ല ഭാഗം മതരത്തിലുന്നിയ സംവിധാനത്തിലാണ് സായിതമായിരിക്കുന്നത്. ഇത് 'ഗൊതൊങ് റായൊങ്' എന്ന തത്വത്തിന് തികച്ചും വിരുദ്ധമാണ്. അഴിമതി പല രീതികളിൽ അനുഭവിക്കപ്പെടുന്നു. ഇത് രാഷ്ട്രീയ തെന്തയും വ്യാപാരതെന്തയും മലിമസമാക്കുന്നു. പരിസമിതിയിൽ നാശോന്മുഖമായ പരിണതഘടങ്ങൾ സൃഷ്ടിക്കുന്നു. അഴിമതി നീതിയെയും നിയമവ്യവസ്ഥയെയും പ്രത്യേകിച്ചു ദുർബലപ്പെടുത്തുന്നു. നീതി പരിപോഷിപ്പിക്കാനും അമ്പലമരം സംരക്ഷിക്കാനും നിയമക്തരായവർ തന്നെ പലപ്പോഴും നേരെ വിപരീതമായ പ്രവർത്തനങ്ങളിൽ വ്യാപൃതരാണ്. തൽഫലമായി സമ്പന്നരും നിർദ്ധനരും തമ്മിലുള്ള വിടവ് വികസിച്ചിട്ടുണ്ട്. അക്കാലത്താൽ ഭൗതികവിഭവ സ്രോതസ്സുകളാൽ സമ്പന്നരായ ഈ രാജ്യത്ത് അനേകർ ദാരിദ്ര്യത്തിൽ ഉഴറുന്നു എന്ന ആക്ഷേപകരവും ഞെട്ടിക്കുന്നതുമായി അവസ്ഥ നിലനില്ക്കുന്നു.

അനീതി നിറഞ്ഞ യാഥാർത്ഥ്യത്തിനെതിരെയുള്ള പൊതുപ്രതികരണത്തിലും പൊതു പരിഗണനയിലും പങ്കാളികളാകുമ്പോൾ ഈ പശ്ചാത്തലത്തിലെ ക്രൈസ്തവസമൂഹങ്ങൾക്ക് ഐക്യത്തെക്കുറിച്ചും അതിന്റെ ആവശ്യകതയെക്കുറിച്ചും പുതിയ അവബോധമുണ്ടാകുന്നു. അതേസമയം, ഈ അനീതികൾ അഭിമുഖീകരിക്കുന്ന നമ്മൾ അനീതിയുടെ സംവിധാനങ്ങളിൽ നിശ്ശബ്ദ പങ്കാളികളാകുന്നത് ഏതു രീതികളിലാണെന്ന് പരിശോധിക്കാൻ ക്രൈസ്തവരെന്ന നിലയിൽ നിർബന്ധിതരാകുന്നു. 'അവരെല്ലാവരും ഒന്നായിരിക്കാൻ' എന്ന യേശുവിന്റെ പ്രാർത്ഥന ശ്രമിച്ചു പ്രതികരിച്ചാൽ മാത്രം നാനാത്വത്തിൽ ഏകത്വം എന്നതിനു സജീവസാക്ഷ്യം നൽകാൻ സാധിക്കുകയുള്ളൂ. അനീതിക്കെതിരെ പോരാടാനും അനീതിക്ക് ഇരകളായി തീർന്നവരുടെ ആവശ്യങ്ങൾ നിറവേറ്റാനും ക്രിസ്തുവിലുള്ള നമ്മുടെ ഐക്യത്തിലൂടെ മാത്രം നമ്മൾ പ്രാപ്തരാകുകയുള്ളൂ. ഈ പരിഗണനകളാൽ പ്രചോദിതരായി, ഇന്തോനേഷ്യയിലെ ക്രൈസ്തവർ കണ്ടെത്തിയിരിക്കുന്നത് 'നീതി, നീതി മാത്രം പിൻതുടരുക' എന്ന് നിയമാവർത്തനത്തിൽ (നിയമ.16:18-20) പറഞ്ഞിരിക്കുന്നത് അവരുടെ അവസ്ഥയോടും ആവശ്യങ്ങളോടും അഭിസംബോധന ചെയ്യപ്പെട്ട ആഹ്വാനമാണ്. ദൈവജനം വാഗ്ദത്തഭൂമിയിൽ പ്രവേശിക്കുന്നതിനു മുമ്പ് അവിടുന്ന് അവരോടു ആവശ്യപ്പെട്ടത് അവിടുന്ന് അവരുമായി രൂപം കൊടുത്ത ഉടമ്പടിയോടുള്ള സമർപ്പണം പുതുക്കണമെന്നായിരുന്നു. 'ഉടമ്പടിയുടെ ജനതയുടെ ആഘോഷങ്ങൾ ഞങ്ങൾ പ്രധാനപാഠ്യമായി വരുന്ന അദ്ധ്യായത്തിലാണ് ദുര്യേശ്യമായ ഇവ പരാമർശിക്കപ്പെടുന്നത്. ഓരോ ആഘോഷവും കഴിഞ്ഞപ്പോൾ 'ഉടമ്പടിയുടെ ജനതയ്ക്ക്' ലഭിച്ച നിർദ്ദേശമിതാണ്. "ഈ തിരുനാളിൽ നീയും നിന്റെ മകനും മകളും ദാസനും ദാസിയും നിന്റെ പട്ടണത്തിലുള്ള ലേവ്യനും പരദേശിയും അനാഥനും വിധവയും സന്തോഷിക്കണം." (നിയമ 16:15, 16:11) എല്ലാ സമൂഹങ്ങളെയും ഉൾക്കൊള്ളിച്ചു കൊണ്ടുള്ള ഈ ആഘോഷത്തിന്റെ അരുചി വീണ്ടെടുക്കാൻ ഇന്തോനേഷ്യയിലെ ക്രൈസ്തവർ ആഗ്രഹിക്കുന്നു. അതിനായി പരിശ്രമിക്കുന്നു. മുൻകാലങ്ങളിൽ അവർ ഈ അരുചി ആസ്വദിച്ചു അനുഭവിച്ചിട്ടുണ്ട്. യേശുവിൽ സ്ഥാപിതമായ 'ഉടമ്പടിയുടെ ജനത' എന്ന നിലയിൽ നമുക്കറിയാം സ്വർഗ്ഗീയസഭയ്ക്ക് വിളമ്പപ്പെടുന്ന വിഭവങ്ങൾ നീതിക്കുവേണ്ടി വിശക്കുകയും ദാഹിക്കുകയും ചെയ്യുന്നവർക്കും നീതിക്കുവേണ്ടി പീഡനം സഹിക്കുന്നവർക്കും നൽകപ്പെടുമെന്ന്, "എന്തെന്നാൽ സ്വർഗ്ഗരാജ്യം അവരുടേതാണ്." (മത്തായി 5:6-10).

ഈ സ്വർഗ്ഗരാജ്യത്തിന്റെ മുൻഅനുഭവമായിത്തീരാനാണ് ക്രിസ്തുവിന്റെ സഭയ്ക്കു ലഭിച്ചിരിക്കുന്ന ദൈവവിളി. പക്ഷേ, നമ്മുടെ അനൈക്യം കാരണം നമ്മൾ പരാജയപ്പെടുന്നു. ദൈവജനതയ്ക്ക് ദൈവസന്തോഷത്തിന്റെ അടയാളമായിത്തീരുന്നതിൽ നമ്മൾ പരാജയപ്പെടുന്നു. ഇന്തോനേഷ്യയിലെ സമൂഹത്തെ കീറിയെടുത്ത ഭിന്നതകൾക്ക് അനീതി ആക്കം കൂട്ടിയതുപോലെ, സഭയിലെ ഭിന്നതകളെയും അനീതി പരിപോഷിപ്പിച്ചിട്ടുണ്ട്. ഭിന്നതകളെ സംജാതമാക്കുന്ന അനീതിയെക്കുറിച്ച് നമ്മൾ പശ്ചാത്തലിക്കുന്നു. ക്രൈസ്തവർ എന്ന നിലയിൽ പൊറുക്കാനും സുഖപ്പെടുത്താനും ക്രിസ്തുവിനുള്ള ശക്തിയിൽ നമ്മൾ വിശ്വസിക്കുന്നു. അനീതി അവസാനിപ്പിക്കാനുള്ള അനുഗ്രഹത്തിനായും ഭിന്നതകളെ ജനിപ്പിക്കുന്ന പാപങ്ങൾ പൊറുക്കപ്പെടാനും ക്രിസ്തുവിന്റെ കുരിശിനടിയിൽ ഒന്നിപ്പിക്കപ്പെട്ടവരായ നമ്മെ തന്നെ നമ്മൾ കണ്ടെത്തുന്നു.

അഷ്ടദിനപ്രാർത്ഥനാചരണത്തിനും ആരാധനാശുശ്രൂഷയ്ക്കുമായുള്ള വിചിന്തനങ്ങൾ തെരഞ്ഞെടുക്കപ്പെട്ട വിഷയത്തിൽ കേന്ദ്രീകൃതമായിരിക്കണം. ഐക്യത്തെയും നീതിയെയും കുറിച്ചുള്ള നമ്മുടെ വിചിന്തനങ്ങൾക്ക് ആഴം കൂട്ടുവാൻ,

അനീതി ജനിപ്പിക്കുന്ന പോരാട്ടങ്ങളെ അവതരിപ്പിക്കുന്ന വിഷയമാണ് ഓരോ ദിനത്തിനായും ശ്രദ്ധയോടെ തിരഞ്ഞെടുത്തിരിക്കുന്നത്. വിഷയങ്ങൾ ചുവടെ ചേർക്കുന്നു

സഭാ ഐക്യ ആരാധന ശുശ്രൂഷ

- ഒന്നാം ദിനം: നീതി ജലം പോലെ ഒഴുകട്ടെ. (ആമോസ് 5:24)
- രണ്ടാം ദിനം: നിങ്ങളുടെ വാക്ക് അതേ, അതോ എന്നോ അല്ല, അല്ല എന്നോ ആയിരിക്കട്ടെ (മത്തായി 5:37).
- മൂന്നാം ദിനം: കർത്താവ് എല്ലാവർക്കും കൃപാലുവും കരുണാമയനുമാണ് (സങ്കീർത്തനം 145:8).
- നാലാം ദിനം: ഉള്ളതുകൊണ്ട് തൃപ്തിപ്പെടുവിൻ (ഹെബ്രായർ 13:5)
- അഞ്ചാം ദിനം: ദരിദ്രരെ സുവിശേഷം അറിയിക്കാൻ (ലൂക്കാ 4:18)
- ആറാം ദിനം: സൈന്യങ്ങളുടെ കർത്താവ് എന്നതാണ് അവിടുത്തെ നാമം (ജെറമിയാ 10:16)
- ഏഴാം ദിനം: സ്ത്രീയേ, നിന്റെ വിശ്വാസം വലുതാണ് (മത്തായി 15:28)
- എട്ടാം ദിനം: കർത്താവ്, എന്റെ പ്രകാശവും രക്ഷയുമാണ് (സങ്കീർത്തനം 27:1).

അഷ്ടദിന പ്രാർത്ഥനാചരണത്തിനാവശ്യമായ വസ്തുതകളും വിവരങ്ങളും ശേഖരിച്ച് ഒരുക്കിയതിനെക്കുറിച്ച്:

ഈ വർഷത്തെ അഷ്ടദിനപ്രാർത്ഥനാചരണത്തിനുള്ള വിഷയത്തെക്കുറിച്ച് വസ്തുതകൾ ശേഖരിക്കാനുള്ള പ്രാരംഭപ്രവർത്തനം ഏറ്റെടുത്തത് ഇന്തോനേഷ്യയിലെ വ്യത്യസ്ത ക്രൈസ്തവ സമൂഹങ്ങളുടെ പ്രതിനിധി സംഘമാണ്. സഭകളുടെ ഐക്യത്തിനായുള്ള ഈ സംഘത്തെ ഒരുമിച്ചു കൂട്ടിയത് ഇന്തോനേഷ്യയിലെ സഭകളുടെ കൂട്ടായ്മയാണ്. (പി.ജി.ഐ) ഇതിന് നേതൃത്വം നൽകിയതു റവ.ഡോ.ഹെന്റിയിയെറ്റ് റ്റി. ഹൂത്തബരത് ലെബാങ്ങും ഇന്തോനേഷ്യയിലെ കത്തോലിക്കാ മെത്രാന്മാരുടെ സമിതിയുടെ പ്രതിനിധിയായ മൊൺസിഞ്ഞാർ ഇഗ്നേഷ്യസ് സുഹാര്യായുമാണ്. ഇവർക്കും പ്രാർത്ഥനാചരണത്തിനാവശ്യമായ വിവേകങ്ങൾ സമാഹരിച്ചവർക്കും പ്രത്യേകം നന്ദി രേഖപ്പെടുത്തുന്നു.

ആമുഖം

ഐക്യം, നീതി, കരുണ തുടങ്ങിയവയെക്കുറിച്ചുള്ള സംവാദങ്ങളിൽ നിന്നും പ്രവൃത്തിയിലേക്കും സമൂർത്തമായ സമർപ്പണത്തിലേക്കുമുള്ള ചുവടുവയ്പ്പിനുമുള്ള പ്രാധാന്യത്തിനാണ് ഈ ആരാധനാശുശ്രൂഷ ഊന്നൽ കൊടുക്കുന്നത്. വൈയക്തികജീവിതത്തിലും ക്രൈസ്തവസമൂഹങ്ങളുടെ ജീവിതത്തിലും ഐക്യം, നീതി, കരുണ എന്നിവയ്ക്കായുള്ള പ്രവൃത്തികൾക്കും ഇത് ഊന്നൽ നൽകുന്നു.

പ്രാർത്ഥനാചരണത്തിനായുള്ള ഒരുക്കങ്ങളിൽ ആരാധനയുടെ രണ്ടു പ്രത്യേക ഘടകങ്ങൾ ശ്രദ്ധിക്കേണ്ടതാണ്.

ഒന്ന് അനുതാപത്തിന്റെ പ്രാർത്ഥന അവതരിപ്പിക്കുന്നവരെ തിരഞ്ഞെടുക്കുന്നതിനെക്കുറിച്ചാണ്. ഒന്നാമത്തെ വായനക്കാരൻ (R1) നിർബന്ധമായും ഒരു പുരോഹിതനായിരിക്കണം. മറ്റു രണ്ടുപേരും വിശ്വാസികളുടെ സമൂഹത്തിന്റെ പ്രതിനിധികളായിരിക്കണം. രണ്ടാമത്തേത് ആരാധനാക്രമവുമായി ബന്ധപ്പെട്ട പ്രതീകാത്മക പ്രവൃത്തിയെക്കുറിച്ചാണ്. ഇതു നടത്തേണ്ടത് നീതിയിലൂടെയും കരുണയിലൂടെയുമുള്ള ഐക്യത്തിനായുള്ള സമർപ്പണപ്രക്രിയയ്ക്കുശേഷമാണ്. ആരാധനാശുശ്രൂഷയിൽ പങ്കെടുക്കുന്ന ഓരോരുത്തർക്കുമായി

രണ്ടു കാർഡുകൾ വീതം ഒരുക്കണം. നീതി, കരുണ, ഐക്യം എന്നിവയ്ക്കായുള്ള ഒരു പ്രത്യേകകർമ്മ പരിപാടിക്ക് സ്വയം സമർപ്പിക്കും എന്നതിനെക്കുറിച്ച് ആലോചിക്കാൻ ശുശ്രൂഷാമദ്ധ്യേ എല്ലാവരോടും ആവശ്യപ്പെടണം. അവരവരുടെ സമൂർത്തസമർപ്പണം എന്താണെന്ന് രണ്ടു കാർഡുകളിലും എഴുതാൻ ആഹ്വാനം ചെയ്യണം. രണ്ടു കാർഡുകളിൽ ഒരേണ്ണം ഓരോരുത്തരും അവരവരുടെ വസ്ത്രത്തിൽ ഉചിതമായ സഹാനുഭൂതി പിന്നെ കുത്തിയിടണം.

രണ്ടാമത്തെ കാർഡുകൾ കാഴ്ചവയ്പ്പിന്റെ സമയത്ത് ശേഖരിച്ച് കുരിശിന്റെ ചുവട്ടിൽ അർപ്പിക്കണം. ശുശ്രൂഷ സമാപിച്ച് വിശ്വാസികളുടെ സമൂഹം പിരിഞ്ഞുപോകുമ്പോൾ ഓരോരുത്തർക്കായി ഈ കാർഡുകൾ വിതരണം ചെയ്യണം. അതു ലഭിക്കുന്നവൃത്തി അപരന്റെ കർമ്മപരിപാടിക്കായി പ്രാർത്ഥിക്കണം.

(ചുവടെ ചേർക്കുന്ന പ്രാർത്ഥനാശുശ്രൂഷയും പ്രതീകാത്മകപ്രവൃത്തികളും പ്രാദേശിക സാഹചര്യങ്ങൾക്കനുസൃതമായി അനുരൂപപ്പെടുത്താവുന്നതാണ്).

ആരാധന ക്രമം

അനുതാപപ്രാർത്ഥന

നീ പിന്തുടരേണ്ടത് നീതി മാത്രമാണ്
(നിയമാവർത്തനം 16:18-20)

L = ലീഡർ

C = വിശ്വാസികളുടെ സമൂഹം

R = റീഡർ (റീഡർമാരിൽ ഒരാൾ നിർബന്ധമായും ഒരു പുരോഹിതനായിരിക്കണം)

ആരാധനയ്ക്കായുള്ള ആഹ്വാനം

L: നമുക്ക് ത്രിത്വൈകദൈവത്തെ ആരാധിക്കാം. ഞങ്ങളുടെ പിതാവായ ദൈവമേ, നീതിയും കരുണയും കൊണ്ട് അവിടുത്തെ സൃഷ്ടിക്ക് അവിടുന്നു മകുടം ചാർത്തുന്നു.

C: അവിടുത്തെ ആരാധിക്കാൻ ഞങ്ങൾ അവിടുത്തെ മുൻപിൽ അണയുന്നു.

L: യേശുക്രിസ്തുവേ, അവിടുത്തെ തിരുകുരിശ് പുതുജീവനും നീതിയും നിലവിൽ വരുത്തുന്നു.

C: അവിടുത്തെ ആരാധിക്കാൻ ഞങ്ങൾ അവിടുത്തെ മുൻപിൽ അണയുന്നു.

L: നമ്മുടെ കർത്താവായ യേശുക്രിസ്തുവിന്റെ കൃപയും പിതാവായ ദൈവത്തിന്റെ സ്നേഹവും പരിശുദ്ധാത്മവിധുയുടെ സഹായവും നമ്മുടെ കൃപയെ ഉണ്ടാക്കിയിരിക്കട്ടെ.

C: അങ്ങയോടും കൂടെ.

പ്രാരംഭം (പ്രാദേശിക പശ്ചാത്തലത്തിനു ചേരുന്ന കീർത്തനം ആലപിക്കാം)

L: അകന്നുപോയ സമൂഹങ്ങളിലെ ക്രൈസ്തവർ എന്ന നിലയിലാണ് ഐക്യത്തിനായി പ്രാർത്ഥിക്കാൻ നമ്മൾ ഇവിടെ ഒരുമിച്ചു കൂടിയത്. ക്രൈസ്തവരുടെ ഐക്യത്തിനായുള്ള അഷ്ടദിന പ്രാർത്ഥനാചരണത്തിന് വിചിന്തനവിഷയമായി ഇന്താനേഷ്യയിലെ സഭകൾ തെരഞ്ഞെടുത്തിരിക്കുന്ന വിഷയം: "നീതിയെ, നീതിയെ മാത്രം പിന്തുടരുക" എന്നതാണ്. സംഘട്ടനങ്ങളെയും ഭിന്നതകളെയും സംജാതമാക്കുന്ന സാഹചര്യങ്ങൾ ആവർത്തിതമാകുന്ന കാരണം ഈ വിഷയം അടിയന്തിരപ്രാധാന്യമുള്ളതാണ്. ഒരുമിച്ചു പ്രാർത്ഥിക്കുമ്പോൾ നമ്മൾ അനുസ്മരിക്കപ്പെടുന്നതു നമുക്കുള്ള വിളിയെക്കുറിച്ചാണ്. ക്രിസ്തുവിന്റെ ശരീരത്തിലെ ഘടകങ്ങൾ എന്ന നിലയിൽ "നീതിയെ ഉൾക്കൊള്ളുകയും നീതിയെ അനുധാവനം ചെയ്യുകയും" വേണം എന്നുള്ളതാണ്. നീതിയ്ക്കായുള്ള കൂടുതൽ വ്യാപകമായ പോരാട്ടത്തിൽ പങ്കെടുക്കാനും ജീവിതാനുസ്മിതിന്റെ അഭിവൃദ്ധിക്കായി പ്രവർത്തിക്കാനും ക്രിസ്തുവിലുള്ള നമ്മുടെ ഐക്യം നമ്മളെ ശാക്തീകരിക്കുന്നു.

L: പ്രിയ സഹോദരി സഹോദരന്മാരേ, നമ്മുടെ ആരാധന ദൈവത്തിനു പ്രീതികരവും സ്വീകാര്യവും ആകാൻ കർത്താവിന്റെ മുൻപിൽ നമ്മുടെ പാപങ്ങൾ ഏറ്റുപറയാം. അവിടുത്തെ മാപ്പിനായി യാചിക്കാം.

(അഭിഷിക്തൻ വായിക്കേണ്ടത്)

R1: ദേവമുള്ള ദൈവമേ, അവിടുത്തെ ആട്ടിൻപുറത്തിന് നേരായമാർഗ്ഗം കാണിച്ചുകൊടുക്കുവാനും ആടുകളെ പരിരക്ഷിക്കുവാനും അവിടുന്ന് ഞങ്ങളെ തെരഞ്ഞെടുത്തുവല്ലോ. നീതിപൂർവ്വം പ്രവർത്തിക്കാൻ അവിടുത്തെ പുത്രൻ ഞങ്ങളെ പഠിപ്പിക്കുകയുണ്ടായി. ഞങ്ങളുടെ ശുശ്രൂഷാദൗത്യത്തിൽ ഇതിനെക്കുറിച്ച് ഞങ്ങൾക്ക് അവബോധമുണ്ട്. അവിടുന്ന് ഞങ്ങളെ വിശ്വാസപൂർവ്വം ഭരമേല്പിച്ച ജനത്തോടു ചിലപ്പോഴൊക്കെ നീതിക്കു നിരക്കാത്തരീതിയിൽ പെരുമാറുന്നു. ഞങ്ങളോടു ബന്ധമുള്ളവർക്കും അടുത്തുള്ളവർക്കും സാമൂഹ്യതലത്തിൽ ഉന്നത സ്ഥാനമുള്ളവർക്കും മുൻഗണന നല്കിക്കൊണ്ട് ഞങ്ങൾ അനീതി കാട്ടുന്നു. അപരിചിതരെയും നിർദ്ധനരെയും സമൂഹത്തിൽ താഴേക്കിടയിലുള്ളവരെയും അവഗണിച്ചുകൊണ്ട് ഞങ്ങൾ അനീതി കാട്ടുന്നു. അടിച്ചമർത്തപ്പെട്ടവരെ സംരക്ഷിക്കുവാൻ ഭയം പ്രകടിപ്പിച്ചുകൊണ്ട് ഞങ്ങൾ അനീതി കാട്ടുന്നു. സഭയുടെ വിഭവസ്രോതസ്സുകളെ ദുർവിനിയോഗം ചെയ്തുകൊണ്ട് ഞങ്ങൾ അനീതി കാട്ടുന്നു. ചിലരൊക്കെ അവിടുത്തെ സഭയോടു മുഖം തിരിച്ച് അകന്നുപോകാനും ഞങ്ങളുടെ അനീതി നിറഞ്ഞ പ്രവൃത്തികൾ കാരണമായിട്ടുണ്ട്.

C: കർത്താവേ, ഞങ്ങളോടു കരുണ കാട്ടേണമേ (ഈ പ്രതിവചനം സാധിക്കുമെങ്കിൽ ആലപിച്ച് അവതരിപ്പിക്കാം).

R2: (വിശ്വാസികളുടെ കൂട്ടായ്മയിൽ നിന്ന് ഒരാൾ വായിക്കുന്നു)

സ്നേഹമാകുന്ന ദൈവമേ, അവിടുന്ന് ഞങ്ങളെ അവിടുത്തെ അജഗണമായി ഒരുമിച്ചുകൊണ്ടുവന്നിരിക്കുകയാണല്ലോ. തന്റെ ശിഷ്യരായിരിക്കുന്നതിന്റെ അടയാളമായി പരസ്പരം സ്നേഹിക്കുവാൻ അവിടുത്തെ പുത്രൻ യേശു ഞങ്ങളെ പഠിപ്പിച്ചു. ഈ സ്നേഹത്തിന്റെ കല്പന അനുവർത്തിക്കുന്നതിൽ ഞങ്ങൾ പരാജയപ്പെട്ടതായി ഏറ്റുപറയുന്നു. ഇതരസഭകളിലെ അംഗങ്ങളെ എതിരാളികളായി പരിഗണിച്ചുകൊണ്ട് ഞങ്ങൾ ഈ സ്നേഹത്തിന്റെ കല്പന ലംഘിച്ചു. പരസ്പരശത്രുതാ മനോഭാവം പുലർത്തിയും മാപ്പ് നല്കാൻ കാലതാമസം വരുത്തിയും ഞങ്ങൾ ഈ സ്നേഹത്തിന്റെ കല്പന ലംഘിച്ചു. സ്വാർത്ഥ താല്പര്യങ്ങളിൽ മാത്രം ശ്രദ്ധ കേന്ദ്രീകരിച്ചുകൊണ്ട് ഞങ്ങൾ ഈ സ്നേഹത്തിന്റെ കല്പന ലംഘിച്ചു. ഞങ്ങളുടെ സഹോദരി സഹോദരന്മാരുടെ ആവശ്യങ്ങളെ അവഗണിച്ചുകൊണ്ട് ഞങ്ങൾ ഈ സ്നേഹത്തിന്റെ കല്പന ലംഘിച്ചു. ഞങ്ങളുടെ അഭിപ്രായങ്ങളെ അംഗീകരിച്ച് അവ ഉൾക്കൊള്ളാൻ വൈമനസ്യം കാട്ടിയവരെ ഒഴിവാക്കിക്കൊണ്ട് ഞങ്ങൾ ഈ സ്നേഹത്തിന്റെ കല്പന ലംഘിച്ചു. ഞങ്ങളെ വിഭജിക്കുന്ന മതിലുകൾക്ക് ഇവിടം ഞങ്ങളുടെ മനോഭാവങ്ങൾ ശക്തികൂട്ടുന്നു.

C: കർത്താവേ, ഞങ്ങളോടു കരുണ കാട്ടണമേ.

R3: (വിശ്വാസികളുടെ സമൂഹത്തിൽ നിന്നും മറ്റൊരു വ്യക്തി ഇതു വായിക്കണം)

ദയയും ഔദാര്യവും സൗമ്യതയുമുള്ള ദൈവമേ, ഞങ്ങൾക്കെല്ലാവർക്കും വാസ സ്ഥലമായി അവിടുന്ന് നൽകിയ ഈ ഭൂമിയെ നീതിയുടെ വിളിനിലമാക്കാൻ അവിടുന്ന് ഞങ്ങളെ ചുമതലപ്പെടുത്തിയിരിക്കുന്നു. അവിടുത്തെ ഉദാരനിർഭരമായ സ്നേഹത്തിൽ ദുഷ്ടന്മാരുടെയും ശിഷ്ടന്മാരുടെയും മേൽ മഴ പെയ്യിച്ചിരിക്കുന്നു. വിവേചനരഹിതമായി സ്നേഹിക്കാൻ അവിടുത്തെ പുത്രനിലൂടെ ഞങ്ങളെ പഠിപ്പിക്കുന്നു. ഈ പ്രബോധനം അനുവർത്തിക്കുന്നതിൽ ഞങ്ങൾ പരാജയപ്പെടുന്നതായി ഏറ്റുപറയുന്നു. അയൽക്കാരോട് അനാദരവ് കാണിച്ചുകൊണ്ട് ഞങ്ങൾ ഈ പ്രബോധനം അനുവർത്തിക്കുന്നതിൽ പരാജയപ്പെട്ടു. സമൂഹമാധ്യമങ്ങളിലൂടെ അസത്യങ്ങൾ പ്രചരിപ്പിച്ചുകൊണ്ട് ഞങ്ങൾ ഈ പ്രബോധനം അനുവർത്തിക്കുന്നതിൽ പരാജയപ്പെട്ടു. സാമൂഹികഐക്യവും സമാധാനവും തകർക്കുന്നതിൽ പങ്കാളികളായി തീർന്നുകൊണ്ട് ഞങ്ങൾ ഈ പ്രബോധനം അനുവർത്തിക്കുന്നതിൽ പരാജയപ്പെട്ടു. എല്ലാ സൃഷ്ടികൾക്കും നീതിയുടെ ഷലം നൽകാത്ത മരുഭൂമിയായി ഈ ലോകത്തെ പരിഭൂപപ്പെടുത്തുന്ന അപകടത്തെ ഞങ്ങളുടെ പെരുമാറ്റം ക്ഷണിച്ചുവരുത്തുന്നു. കർത്താവേ, ഞങ്ങളോടു കരുണ കാട്ടണമേ.

C: കർത്താവേ, ഞങ്ങളോടു കരുണ കാട്ടണമേ.

L: സർവ്വശക്തനായ ദൈവം നമ്മോടു കരുണ കാണിക്കുകയും നമ്മുടെ പാപങ്ങൾ പൊറുക്കുകയും നമ്മളെ നിത്യജീവനിലേക്ക് ആനയിക്കുകയും ചെയ്യുമാറാകട്ടേ.

C: ആമേൻ

(സങ്കീർത്തനമോ ഗാനമോ ആലപിക്കാം. അല്ലെങ്കിൽ ധ്യാനത്തിനുകൂറുന്ന സംഗീതം പശ്ചാത്തലത്തിൽ ഒരുക്കാം).

ദൈവവചന പ്രഘോഷണം

ഒന്നാം വായന: (വായിക്കേണ്ട വിശുദ്ധഗ്രന്ഥ ഭാഗങ്ങൾ അനുബന്ധത്തിൽ ചേർത്തിട്ടുണ്ട്).

പ്രതിവചനസങ്കീർത്തനം (ഇത് ഓരോ ദിവസവും ഉപയോഗിക്കേണ്ടതാണ്. വായനയിലൂടെയോ ആലാപനത്തിലൂടെയോ ഇത് അവതരിപ്പിക്കാം)

പ്രതിവചനം: **ദൈവമേ, എഴുന്നേറ്റു ഭൂമിയെ വിധിക്കണമേ.**

ദുർബലർക്കും അനാഥർക്കും നീതി പരിപാലിച്ചു കൊടുക്കണമേ; അധർമ്മിതരുടെയും പരിത്യക്തരുടെയും അവകാശം സ്ഥാപിച്ചുകൊടുക്കണമേ; ദുർബലരെയും പാവപ്പെട്ടവരെയും രക്ഷിക്കണമേ; ദുഷ്ടരുടെ കരങ്ങളിൽ നിന്നും കെണികളിൽ നിന്നും അവരെ മോചിപ്പിക്കണമേ.

പ്രതിവചനം: **ദൈവമേ, എഴുന്നേറ്റു ഭൂമിയെ വിധിക്കണമേ.**

അവർക്ക് അറിവും ബുദ്ധിയുമില്ല; അവർ അന്ധകാരത്തിൽ തടിക്കുകയും ഭൂമിയുടെ അടിസ്ഥാനങ്ങൾ ഇളകിയിരിക്കുന്നു.

പ്രതിവചനം: **ദൈവമേ, എഴുന്നേറ്റു ഭൂമിയെ വിധിക്കണമേ.**

ഞാൻ പറയുന്നു: “നിങ്ങൾ ദൈവങ്ങളാണ്, നിങ്ങളെല്ലാവരും അത്യുന്നതന്റെ മക്കളാണ്. എങ്കിലും നിങ്ങൾ മനുഷ്യരേപ്പോലെ മരിക്കും. ഏതു പ്രഭുവിനെയും രാജകുമാരനെയും പോലെ വീണുപോകും. ദൈവമേ, എഴുന്നേറ്റു ഭൂമിയെ വിധിക്കണമേ; കാരണം എല്ലാ ജനതകളും അങ്ങയുടേതാണ്.”

പ്രതിവചനം: **ദൈവമേ, എഴുന്നേറ്റു ഭൂമിയെ വിധിക്കണമേ.**

അല്ലെല്ലയ (പറഞ്ഞോ പാടിയോ അവതരിപ്പിക്കാം)

❖ സുവിശേഷഭാഗപാരായണം

❖ പ്രഭാഷണം

നീതിക്കും ദയയ്ക്കും ഐക്യത്തിനുമായി പ്രവർത്തിക്കാനുള്ള പ്രതിബദ്ധത

L: യേശുക്രിസ്തു തന്റെ ശിഷ്യന്മാരുടെ ഐക്യത്തിനായി പ്രാർത്ഥിക്കുന്നു. ലോകത്തിനായി അവിടുത്തെ നൽകാനുള്ള അദ്ദേഹത്തിന്റെ ജീവന്റെ സമ്മാനം നീതിയാണ്.

R1: ക്രിസ്തുവിന്റെ മൗതികശരീരത്തിന്റെ അവയവങ്ങൾ എന്ന നിലയിൽ ഒരു മിച്ച അവിടുത്തെ പാതയിൽ അവിടുത്തെ അനുധാവനം ചെയ്യാൻ നമ്മൾ വിളിക്കപ്പെട്ടിരിക്കുന്നു.

R1: അവിടുത്തെ വിളി നമുക്ക് ശ്രദ്ധയോടെ ശ്രവിക്കാം.

R2: പരിശുദ്ധാത്മാവേ, ഞങ്ങളുടെ പ്രവർത്തനങ്ങളിൽ ഞങ്ങളെ ഏകോപിപ്പിക്കണമേ.

R1: ധനമോഹത്തിൽ നിന്നും ജീവിതം മുക്തമായി പരിരക്ഷിക്കാനും ഉള്ളതുകൊണ്ട് തൃപ്തരാകാനും, ക്രിസ്തുവിന്റെ മൗതികശരീരത്തിലെ അവയവങ്ങൾ എന്ന നിലയിൽ, നമ്മൾ വിളിക്കപ്പെട്ടിരിക്കുന്നു.

R2: ദുരാഗ്രഹത്തിന്റെ ദുഃഖിതവലയം തകർക്കാം; ലാളിത്യത്തിൽ ജീവിക്കാം.

C: പരിശുദ്ധാത്മാവേ, ഞങ്ങളുടെ പ്രവർത്തനങ്ങളിൽ ഞങ്ങളെ ഏകോപിപ്പിക്കണമേ.

R1: എല്ലാ തലത്തിലെയും എല്ലാ തരത്തിലെയും അക്രമത്തിന് ഇരയായവർക്കും അടിമകൾക്കും മോചനം പ്രഖ്യാപിക്കാൻ, ക്രിസ്തുവിന്റെ മൗതികശരീരത്തിന്റെ അവയവങ്ങൾ എന്ന നിലയിൽ, നമ്മൾ വിളിക്കപ്പെട്ടിരിക്കുന്നു.

R2: മനുഷ്യവൃത്തി മഹത്വത്തിലും അന്തസ്സിലും ജീവിതം നയിക്കുവാൻ നമുക്ക് അവരെ സഹായിക്കാം.

C: പരിശുദ്ധാത്മാവേ ഞങ്ങളുടെ പ്രവർത്തനങ്ങളിൽ ഞങ്ങളെ ഏകോപിപ്പിക്കണമേ.

R1: അപരിചിതരോടും വൈദേശികരോടും ക്രിസ്തുവിന്റെ മൗതിക ശരീരത്തിന്റെ അവയവങ്ങൾ എന്ന നിലയിൽ നമുക്ക് ആതിഥ്യമര്യാദ പുലർത്താം.

R2: ആദരവ് കാട്ടുന്നതിൽ നമുക്ക് പരസ്പരം മത്സരിക്കാം. ഇതിൽ മറ്റുള്ളവരെക്കാൾ മെച്ചമാണെന്ന് തെളിയിക്കാൻ ശ്രമിക്കാം.

C: പരിശുദ്ധാത്മാവേ, ഞങ്ങളുടെ പ്രവർത്തനങ്ങളിൽ ഞങ്ങളെ ഏകോപിപ്പിക്കണമേ.

R2: സർവ്വസൃഷ്ടിയോടും സദാർത്ഥ വിളംബരം ചെയ്യാൻ, ക്രിസ്തുവിന്റെ മൗതികശരീരത്തിന്റെ അവയവങ്ങൾ എന്ന നിലയിൽ, വിളിക്കപ്പെട്ടവരാണ് നമ്മൾ.

R2: ദൈവത്തിന്റെ സൃഷ്ടിയുടെ ജീവനും സൗന്ദര്യവും നമുക്ക് സംരക്ഷിക്കാം.

C: പരിശുദ്ധാത്മാവേ, ഞങ്ങളുടെ പ്രവർത്തനങ്ങളിൽ ഞങ്ങളെ ഏകോപിപ്പിക്കണമേ.

(പ്രത്യേക ശ്രദ്ധയ്ക്ക്: ശുശ്രൂഷയുടെ ആരംഭത്തിൽ തന്നെ ഓരോരുത്തർക്കും രണ്ടു കാർഡ് വീതം നല്കണം. ഓരോ കാർഡിലും ഓരോരുത്തർക്കും നീതിയോടുള്ള പ്രതിബദ്ധത ഏതൊക്കെ കർമ്മപരിപാടികളിലൂടെ സമുദർത്തതലത്തിൽ കൊണ്ടുവരുമെന്ന് എഴുതണം. ഒരു കാർഡ് വസ്ത്രത്തിൽ കുത്തിയിടണം. കാഴ്ചവയ്പ്പിന്റെ സമയത്ത് കുരിശിന്റെ മുൻപിൽ അർപ്പിക്കാൻ രണ്ടാമത്തെ കാർഡ് സൂക്ഷിച്ചു വയ്ക്കണം. ശുശ്രൂഷാനന്തരം ഈ കാർഡുകൾ വിതരണം ചെയ്യണം. മറ്റുള്ളവരുടെ കർമ്മപരിപാടി എന്താണെന്നറിയാൻ ഇത് സഹായകരമായിരിക്കും).

L: നിങ്ങൾക്കു നല്കിയ കാർഡുകളിൽ നിങ്ങളുടെ കർമ്മപരിപാടികൾ എഴുതുക.

നിങ്ങൾക്കു നല്കിയ രണ്ടു കാർഡുകളിൽ ഒരേണ്ണം കുരിശിന്റെ മുൻപിൽ കാഴ്ചയായി അർപ്പിക്കാൻ മാറ്റിവയ്ക്കുക. ഒരേണ്ണം നിങ്ങളുടെ വസ്ത്രത്തിൽ ഉചിതമായ സ്ഥാനത്ത് കുത്തിയിടുക.

(ഐക്യത്തിനും നീതിക്കും വേണ്ടിയുള്ള ഒരു അർപ്പണഗാനം ആലപിക്കാം)

കാഴ്ചവയ്പ്പ്

L: (മിങ്ക 6:8) 'മനുഷ്യാ, നല്ലതെന്തെന്ന് അവിടുന്ന് നിനക്കു കാണിച്ചു തന്നിട്ടുണ്ട്. നീതി പ്രവർത്തിക്കുക; കരുണ കാണിക്കുക; നിന്റെ ദൈവത്തിന്റെ സന്നിധിയിൽ വിനീതനായി ചരിക്കുക. ഇതല്ലാതെ മറ്റെന്താണ് കർത്താവ് നിന്നിൽ നിന്ന് ആവശ്യപ്പെടുന്നത്? നീതിയുടെ പ്രവൃത്തികളിൽ വ്യാപൃതരാകാൻ നമുക്ക് പ്രതിബദ്ധതയോടെ പ്രതിജ്ഞപ്പെടുക.

(ശുശ്രൂഷാസഹായികൾ രണ്ടാമത്തെ കാർഡുകൾ സ്വരൂപിക്കുന്നു. അവ കുരിശിന്റെ മുൻപിൽ കാഴ്ചവയ്പ്പ്കാൻ കൊണ്ടുവരുന്നു).

L: ദയവും ഔദാര്യവും സൗമ്യതയുമുള്ള ദൈവമേ, എല്ലാ സൃഷ്ടിയോടും അവിടുത്തേക്കുള്ള അനുകമ്പയും ശ്രദ്ധാനിർഭരമായ പരിഗണനയും ഞങ്ങൾക്ക് അവിടുന്ന് കാണിച്ചുതന്നല്ലോ. പ്രതിബദ്ധതയോടെ ഞങ്ങൾ കൈകൊണ്ട പ്രതിജ്ഞകൾ അങ്ങയ്ക്കു സമർപ്പിക്കാൻ അവിടുത്തെ സ്നേഹം ഞങ്ങളെ പ്രചോദിപ്പിക്കുന്നു. നീതിയോടെ പ്രവർത്തിക്കാനും സാംസ്കാരികവും വംശീയവും മതപരവുമായ പശ്ചാത്തലങ്ങളെ പരിഗണിക്കാതെ മറ്റുള്ളവരെ പൂർണ്ണമായും സ്നേഹിക്കാൻ അവിടുത്തെ സ്നേഹം ഞങ്ങളെ പ്രചോദനപ്പെടുത്തുന്നു. ഞങ്ങളുടെ ഈ കാണിക്കകളെ സ്വീകരിക്കണമേ. സഭയുടെ ഐക്യത്തിനായുള്ള പ്രവർത്തനങ്ങളായി അവയെ പരിരൂപപ്പെടുത്തണമേ. ഏകദൈവമായി അങ്ങയോടൊപ്പം നിത്യവും ജീവിക്കുന്ന പരിശുദ്ധാരൂപിയുടെ ശക്തിയിൽ, അവിടുത്തെ പുത്രൻ യേശുക്രിസ്തു വഴി ഞങ്ങൾ ഈ പ്രാർത്ഥന സമർപ്പിക്കുന്നു.

C: ആമേൻ

സമാധാന ആശംസ: "നമ്മുടെ വിശ്വാസത്തെ ഒരുമിച്ചു വിളംബരം ചെയ്യാൻ നമ്മെത്തന്നെ പ്രാപ്തരാക്കാൻ സമാധാനത്തിന്റെ ചിഹ്നം നമുക്ക് പങ്കു വയ്ക്കാം." ലീഡർ ഇതിനായി വിശ്വാസികളുടെ സമൂഹത്തെ ക്ഷണിക്കുന്നു.)

വിശ്വാസപ്രമാണം

വിശ്വാസികളുടെ പ്രാർത്ഥന

L: സമസ്തമാനവരാശിയുടെ ആവശ്യങ്ങൾക്കായും സഭയ്ക്കുവേണ്ടിയും നമ്മുടെ പൊതുപ്രാർത്ഥനയും യാചനയും കർത്താവിങ്കലേക്ക് ഉയർത്താം.

R: ജീവന്റെ സ്രഷ്ടാവായ ദൈവമേ, ദ്വീപുകളിൽ നിന്നും സാഗരങ്ങളിൽ നിന്നും ഞങ്ങൾ അങ്ങയെ ആരാധിക്കുന്നു. ലോകത്തിന്റെ രക്ഷകനായ ദൈവമേ, മലനിരകളിലൂടെയും താഴ്വാരങ്ങളിലൂടെയും അവിടുത്തെ ഞങ്ങൾ പ്രകീർത്തിക്കുന്നു. ശരീരത്തിനും ആത്മാവിനും ആശ്വാസം നല്കുന്ന ദൈവമേ, എല്ലാ ജനതകളുടെയും ഭാഷകളിലൂടെ അവിടുത്തെക്ക് ഞങ്ങൾ നന്ദി പറയുന്നു. ജീവിതരോഷങ്ങളും പ്രതീക്ഷകളും പേരി അവിടുത്തെ മുൻപിൽ ഞങ്ങൾ അണയുന്നു.

ഇന്ന് ഇതാണ് ഞങ്ങൾ അങ്ങിൽ നിന്നും ആവശ്യപ്പെടുന്നത്.

C: ദൈവമേ, ഞങ്ങളുടെ പ്രാർത്ഥന കേൾക്കണമേ, അങ്ങയുടെ സ്നേഹം ഞങ്ങൾക്കു നല്കേണമേ.

R: അനീതിയുടെ മദ്ധ്യത്തിൽ ജീവിക്കുന്നവർക്കുവേണ്ടി ഞങ്ങൾ പ്രാർത്ഥിക്കുന്നു. അവരുടെ സ്വരങ്ങൾ ഉയർത്താനും അവരുടെ പ്രതീക്ഷകൾക്കു ശക്തി പകരാനും ഞങ്ങളെ പ്രോത്സാഹിപ്പിക്കണമേ. അനീതി നിലനിർത്തിക്കൊണ്ടുപോകുന്നവർക്കുവേണ്ടി ഞങ്ങൾ പ്രാർത്ഥിക്കുന്നു. ഞങ്ങളുടെ ഹൃദയങ്ങളിൽ അങ്ങയുടെ കരുണ നിറയട്ടെ. ഞങ്ങളെ അവിടുത്തെ സ്വാതന്ത്ര്യത്തിന്റെയും സമാധാനത്തിന്റെയും പ്രവർത്തന പ്രതിനിധികളാക്കണമേ. അവിടുത്തെ തിരുമൊഴികൾക്കനുസൃതം ഞങ്ങൾ നീതിപൂർവ്വം പ്രവർത്തിക്കാൻ ഇടയാക്കണമേ. ഇന്ന് ഇതാണ് ഞങ്ങൾ അങ്ങിൽ നിന്ന് ആവശ്യപ്പെടുന്നത്.

C: ദൈവമേ, അങ്ങു ഞങ്ങളുടെ പ്രാർത്ഥന കേൾക്കണമേ, ഞങ്ങൾക്ക് അങ്ങയുടെ നീതി നല്കണമേ.


R: സഭയുടെ ദൃശ്യമായ ഐക്യത്തിനുവേണ്ടി ഞങ്ങൾ പ്രാർത്ഥിക്കുന്നു. അവിടുത്തെ രാജ്യം പ്രത്യക്ഷമാക്കാൻ ഞങ്ങൾ ഒന്നായിത്തീരാനും ഒരുമിച്ചു പ്രവർത്തിക്കാനുമുള്ള യേശുവിന്റെ പ്രാർത്ഥന സഹജമായി പൂർത്തിയാക്കിയാൽ ഞങ്ങളെ നയിക്കണമേ. ഇന്ന് ഇതാണ് ഞങ്ങൾ അങ്ങിൽ നിന്ന് ആവശ്യപ്പെടുന്നത്.

C: ദൈവമേ, അങ്ങു ഞങ്ങളുടെ പ്രാർത്ഥന കേൾക്കണമേ, ഐക്യത്തിനായുള്ള തീവ്രമായ ആഗ്രഹം ഞങ്ങളിൽ ജനിപ്പിക്കണമേ.

R: ഞങ്ങളീ ലോകത്ത് പകുവച്ച് ആസ്വദിക്കുന്ന വ്യത്യസ്ത നിറങ്ങൾക്കും സംസ്കാരങ്ങൾക്കും ആചാരാനുഷ്ഠാനങ്ങൾക്കും വേണ്ടി അങ്ങയ്ക്ക് നന്ദി പറയുന്നു. ഞങ്ങളുടെ വ്യത്യാസങ്ങളിൽ അങ്ങയുടെ സ്നേഹത്താൽ ഞങ്ങളെ ഏകീകരിക്കണമേ. ജീവനെ ഉയർത്തിപ്പിടിക്കാനായി ഒരുമിച്ചു പ്രവർത്തിക്കാൻ ഞങ്ങളെ പ്രാപ്തരാക്കണമേ. മാനവരാശിക്കു മുഴുവനുമായി ഈ ലോകത്തെ നീതിയും സമാധാനവും നിറഞ്ഞ ഭവനമായി മാറ്റാൻ ഞങ്ങൾക്ക് കഴിവും ശക്തിയും നല്കണമേ. ഇന്ന് ഇതാണ് ഞങ്ങൾ അങ്ങിൽ നിന്ന് ആവശ്യപ്പെടുന്നത്.

C: ഓ ദൈവമേ, അങ്ങു ഞങ്ങളുടെ പ്രാർത്ഥന കേൾക്കണമേ, അങ്ങയുടെ സമാധാനം ഞങ്ങൾക്കു നല്കണമേ.

“സ്വർഗ്ഗസ്ഥനായ പിതാവേ” എന്ന പ്രാർത്ഥനഗാനം



L: നിങ്ങൾ പിരിഞ്ഞുപോകുമ്പോൾ, പ്രതിബദ്ധതാ പ്രവർത്തനം രേഖപ്പെടുത്തിയ ഒരു കാർഡ് ഓരോരുത്തർക്കും തരുന്നതാണ്. ഈ പ്രതിബദ്ധതാ പ്രവർത്തനത്തിന്റെ യാഥാർത്ഥ്യവൽക്കരണത്തിനായി പ്രാർത്ഥിക്കാൻ നിങ്ങളെ ആഹ്വാനം ചെയ്യുന്നു.

നമുക്ക് പ്രാർത്ഥിക്കാം: (ഓരോ ദിനത്തിലെയും പ്രാർത്ഥന അനുബന്ധത്തിൽ ചേർത്തിരിക്കുന്നു).

ആശീർവാദം (കർമ്മങ്ങൾക്ക് നേതൃത്വം നല്കുന്ന വ്യക്തി ചുവടെ ചേർത്തിരിക്കുന്ന ആശീർവാദപ്രാർത്ഥന ചൊല്ലുന്നു.)

ദൈവം നിങ്ങളെ സ്നേഹത്തോടെ ആശ്ലേഷിക്കട്ടെ. നിങ്ങളിൽ നിന്നും ദയ ബഹിർഗമിക്കാൻ ഇടയാക്കട്ടെ. നിങ്ങളിൽ ധൈര്യം ജ്വലിപ്പിക്കട്ടെ; അവിടുത്തെ നീതിയുടെയും സമാധാനത്തിന്റെയും സജീവവാഹകരാകട്ടെ, നിങ്ങളെ വിനയം കൊണ്ട് ധന്യരാക്കട്ടെ. ഐക്യം പരിപോഷിപ്പിക്കുന്നതിൽ സമീരത നല്കട്ടെ.

C: ആമേൻ

L: കർത്താവു നിങ്ങളോടു കൂടെ

C: അങ്ങയുടെ ആത്മാവോടും കൂടെ

L: സർവ്വശക്തനായ ദൈവം പിതാവും, പുത്രനും, പരിശുദ്ധാത്മാവും നിങ്ങളെ അനുഗ്രഹിക്കുമാറാകട്ടെ. (വിശ്വാസികൾ പിരിഞ്ഞുപോകുമ്പോൾ ശുശ്രൂഷാസഹായികൾ പ്രതിബദ്ധതാപ്രവർത്തനം രേഖപ്പെടുത്തിയ കാർഡുകൾ വിതരണം ചെയ്യുന്നു).

അനുബന്ധം

അഷ്ടദിന ആരാധനശുശ്രൂഷയ്ക്കായി തിരഞ്ഞെടുത്ത
ബൈബിൾ വാക്യങ്ങളും പ്രാർത്ഥനകളും

ഒന്നാം ദിനം

“നീതി ജലം പോലെ ഒഴുകട്ടെ.” (ആമോസ് 5:24)

ആമോസ് 5:22 -25,

ലൂക്കാ 11:37-44

പ്രാർത്ഥന

പരദേശികളുടെയും അനാഥരുടെയും വിധവകളുടെയും ദൈവമേ, അവിടുന്ന് ഞങ്ങൾക്കു നീതിയുടെ പാത കാണിച്ചുതന്നിരിക്കുന്നു. ഞങ്ങളെ ആരാധിക്കുന്നതിനു തുല്യമായി പരിഗണിച്ചുകൊണ്ട് നീതി നടപ്പിലാക്കാനും അപ്രകാരം അവിടുത്തെ പാതയിൽ നടക്കാനും ഞങ്ങളെ സഹായിക്കണമേ. ഇവിടെ ഒത്തു കൂടിയ ക്രൈസ്തവർ എന്ന നിലയിൽ, ഹൃദയവും മനസ്സും കൊണ്ടു മാത്രമല്ല പ്രവൃത്തികളിലൂടെയും അവിടുത്തെ ആരാധിക്കാൻ ഇടയാക്കണമേ. ഞങ്ങൾ എവിടെ ആയിരുന്നാലും നീതിക്കായി പ്രവർത്തിക്കാൻ പരിശുദ്ധാത്മാവ് ഞങ്ങളെ സഹായിക്കുകയും ഞങ്ങൾക്ക് മാർഗ്ഗനിർദ്ദേശം നൽകുകയും ചെയ്യട്ടേ. അപ്രകാരം അനേകർ ഞങ്ങളുടെ പ്രവൃത്തികളാൽ ശാക്തീകരിക്കപ്പെട്ടേ. ഈ പ്രാർത്ഥന ഞങ്ങളുടെ കർത്താവായ യേശുവിന്റെ നാമത്തിൽ അർപ്പിക്കുന്നു. ആമേൻ

രണ്ടാം ദിനം

“നിങ്ങളുടെ വാക്ക് അതേ, അതേ എന്നോ അല്ല, അല്ല എന്നോ ആയിരിക്കട്ടെ” (മത്തായി 5:37)

എഷേസോസ് 4:22-25

മത്തായി 5:33-37

പ്രാർത്ഥന

നീതി ധർമ്മങ്ങളുടെ ഉറവിടമായ ദൈവമേ, നന്മതിന്മകൾ വേർതിരിച്ചറിയാനുള്ള വിവേകം ഞങ്ങൾക്കു നൽകണമേ. ഞങ്ങളുടെ ഹൃദയങ്ങൾ സത്യസന്ധതയാൽ നയിക്കപ്പെട്ടേ. ഞങ്ങളുടെ അധരങ്ങളിൽ നിന്ന് സത്യം പ്രവഹിക്കാൻ ഇടയാക്കണമേ. മറ്റുള്ളവർ ഞങ്ങൾക്ക് എതിരായി തീരുമ്പോഴും സത്യത്തെയും സത്യസന്ധതയെയും മറ്റുകെ പിടിക്കാനുള്ള ധൈര്യം നൽകണമേ. വഞ്ചനയും കാപട്യവും പ്രചരിപ്പിക്കുന്നതിൽ നിന്നും അകന്നുനില്ക്കാൻ ഞങ്ങളെ അനുഗ്രഹിക്കണമേ. എല്ലാ ജനതയ്ക്കുമായി സദ്യാർത്ഥ പ്രചരിപ്പിക്കുന്ന നീതിയുടെയും സമാധാനത്തിന്റെയും ദൗത്യവാഹകരായി ഞങ്ങളെ

മാറ്റണമേ. ഈ പ്രാർത്ഥന ഞങ്ങളുടെ കർത്താവായ യേശുവിന്റെ നാമത്തിൽ അർപ്പിക്കുന്നു. ആമേൻ

മൂന്നാം ദിനം

കർത്താവ് കൃപാലുവും കരുണാമയനും ക്ഷമാശീലനും സ്നേഹസമ്പന്നനുമാണ്. കർത്താവ് എല്ലാവർക്കും നല്ലവനാണ്; തന്റെ സർവ്വസൃഷ്ടിയുടെയും മേൽ അവിടുന്ന് കരുണ ചൊരിയുന്നു. (സങ്കീർത്തനം 145: 8 -9).

സങ്കീർത്തനം: 145: 8-13

മത്തായി 1:1-17

പ്രാർത്ഥന:

പിതാവും പുത്രനും പരിശുദ്ധാത്മാവുമായ ഏക ദൈവമേ, സമസ്തസൃഷ്ടിയിലൂടെയും വിളംബരം ചെയ്യപ്പെടുന്ന അങ്ങയുടെ മഹത്വത്തിനായി അങ്ങയെ ഞങ്ങൾ സ്തുതിക്കുന്നു. വിവേചനം അനുഭവിക്കുന്ന എല്ലാവരെയും ഉൾക്കൊള്ളാൻ തുറന്ന മനസ്സും ഹൃദയവും ഞങ്ങൾക്ക് നൽകണമേ. മുൻവീടും പക്ഷപാതത്തിനും അന്തികയും അതീതമായി സ്നേഹത്തിൽ വളരാൻ ഞങ്ങളെ സഹായിക്കണമേ. ഓരോ വ്യക്തിയുടെയും അനന്യതയെ ആദരിക്കാൻ സന്ദർശിച്ച് ഞങ്ങൾക്ക് നൽകണമേ. അപ്രകാരം ഞങ്ങൾ നാനാത്വത്തിൽ ഏകത്വം അനുഭവിക്കാൻ അനുഗ്രഹിക്കണമേ. അവിടുത്തെ പരിശുദ്ധ നാമത്തിൽ ഈ പ്രാർത്ഥന ഞങ്ങൾ സമർപ്പിക്കുന്നു. ആമേൻ

നാലാം ദിനം

“ഉള്ളതുകൊണ്ടു തൃപ്തിപ്പെടുവിൻ.” (ഹെബ്രായർ 13:5).

ഹെബ്രായർ 13:1-5

മത്തായി 6:25-34

പ്രാർത്ഥന:

ദയയുള്ള ദൈവമേ, ഉദാരമായി നൽകപ്പെടുന്ന അവിടുത്തെ അനുഗ്രഹങ്ങൾക്ക് ഞങ്ങൾ നന്ദി പറയുന്നു. ലാളിത്യത്തോടും വിനയം നിറഞ്ഞ കൃതജ്ഞതയോടും കൂടെ അങ്ങയുടെ അനുഗ്രഹങ്ങളെല്ലാം സ്വീകരിക്കാൻ ആവശ്യമായ ചൈതന്യം ഞങ്ങൾക്കു നൽകണമേ. ഉള്ളതുകൊണ്ടു തൃപ്തരാകാനും ആവശ്യത്തിലാണിരിക്കുന്നവരുമായി ഉള്ളതു പങ്കുവയ്ക്കാനും ഞങ്ങളെ പ്രാപ്തരാക്കണമേ. അപ്രകാരം ത്രിയൈകദൈവമായ അങ്ങിൽ നിന്നും പ്രവഹിക്കുന്ന സ്നേഹത്തിൽ എല്ലാവരും ഏകത്വം അനുഭവിക്കാൻ ഇടയാക്കണമേ. നിത്യമായി ജീവിക്കുകയും വാഴുകയും ചെയ്യുന്ന അങ്ങയോടു ഞങ്ങൾ പ്രാർത്ഥിക്കുന്നു. ആമേൻ

അഞ്ചാം ദിനം

“ദരിദ്രരെ സുവിശേഷം അറിയിക്കാൻ” (ലൂക്കാ 4:18)

ആമോസ് 8:4-8

ലൂക്കാ 4:16-21

പ്രാർത്ഥന:

ഞങ്ങളുടെ പിതാവായ ദൈവമേ, ഞങ്ങളുടെ അതിയായ അധികാരസൗകര്യം പൊറുക്കണമേ. മറ്റുള്ളവരെ അമർച്ച ചെയ്യാനുള്ള പ്രലോഭനത്തിൽ നിന്നും ഞങ്ങളെ മോചിപ്പിക്കണമേ. അങ്ങയുടെ ഐക്യത്തിന്റെ പരിശുദ്ധാരൂപിയുടെ സഹായത്താൽ ഞങ്ങളുടെ അയൽക്കാരുമായി ഐക്യദാർഢ്യത്തിൽ ജീവിക്കാനായി നയിക്കുവാൻ ഞങ്ങളെ പ്രാപ്തരാക്കണമേ. അപ്രകാരം ദാരിദ്ര്യത്തിൽ നിന്നും അടിച്ചമർത്തലിൽ നിന്നുമുള്ള സ്വാതന്ത്ര്യത്തെക്കുറിച്ച് അവിടുന്ന് നൽകിയ വാഗ്ദാനം പൂർത്തീകരിക്കുന്നതിൽ അവിടുത്തെ പുത്രൻ യേശുവുമായി പങ്കുചേരുവാൻ ഞങ്ങളെ അനുഗ്രഹിക്കണമേ. യേശുവിന്റെ നാമത്തിൽ ഞങ്ങൾ ഈ പ്രാർത്ഥന സമർപ്പിക്കുന്നു. ആമേൻ

ആറാം ദിനം

“സൈന്യങ്ങളുടെ കർത്താവ് എന്നാണ് അവിടുത്തെ നാമം” (ജറെമിയ 10:16).

ജറെമിയ 10:12-16

മാർക്ക് 16:14-15

പ്രാർത്ഥന:

സ്നേഹസമ്പന്നനായ ദൈവമേ, എല്ലാം സൃഷ്ടിക്കപ്പെട്ടത് അവിടുത്തെ വചനത്തിലൂടെയാണ്. അവിടുത്തെ മഹത്വവും സൗന്ദര്യവും ദേവവും വിളംബരം ചെയ്യുന്ന ഈ പ്രപഞ്ചത്തിനായി അങ്ങയ്ക്കു ഞങ്ങൾ നന്ദി പറയുന്നു. ഭൂമിയിൽ സൗമ്യതയോടെ ചരിക്കുവാനും എല്ലാ ജനതയ്ക്കുമായുള്ള അവിടുത്തെ സദ്യാർത്ഥയുടെ പ്രവാചകരാകാനും ആവശ്യമായ വിവേകം ഞങ്ങൾക്കു നൽകേണമേ. ആമേൻ.

ഏഴാം ദിനം

സ്ത്രീയേ, നിന്റെ വിശ്വാസം വലുതാണ് (മത്തായി 15:28).

1 സാമുവൽ 1:13-17

മത്തായി 15:21-28

പ്രാർത്ഥന:

ഉദാരമതിയും ദയാനിധിയുമായ ദൈവമേ, മനുഷ്യാന്തസ്സിന്റെ ഉറവിടം അവിടുനാണ്. അവിടുത്തെ ചൈതന്യത്താലും ശക്തിയാലുമായിരുന്നു ഹന്നയുടെ വാക്കുകൾ പുരോഹിതനായ ഏലിയായുടെ ഹൃദയത്തിൽ പരിവർത്തനമുണ്ടാക്കിയത്. അവിടുത്തെ ചൈതന്യത്താലും ശക്തിയാലുമായിരുന്നു കാനാൻകാരിയായ സ്ത്രീയുടെ വാക്കുകൾ അവളുടെ മകളെ സുഖപ്പെടുത്താൻ യേശുവിനെ പ്രേരിപ്പിച്ചത്. സഭയുടെ ഐക്യം വിളംബരം ചെയ്യാൻ ഞങ്ങൾ മാർഗ്ഗങ്ങൾ ആരായുമ്പോൾ, സ്ത്രീകളോടുള്ള എല്ലാ അക്രമവും ഉപേക്ഷിക്കാനും സഭയുടെ ശുശ്രൂഷയിൽ സ്ത്രീകൾ കൊണ്ടുവരുന്ന പരിശുദ്ധാരൂപിയുടെ ദാനങ്ങൾ ആഘോഷിക്കാനും ആവശ്യമായ ധൈര്യം ഞങ്ങൾക്കു നൽകണമേ. അങ്ങയോടും പരിശുദ്ധാരൂപിയോടും കൂടെ നിത്യമായി ജീവിക്കുകയും വാഴുകയും ചെയ്യുന്ന ഞങ്ങളുടെ കർത്താവായ യേശുക്രിസ്തുവിന്റെ നാമത്തിൽ ഞങ്ങൾ ഈ പ്രാർത്ഥന സമർപ്പിക്കുന്നു. ആമേൻ

എട്ടാം ദിനം

“കർത്താവ് എന്റെ പ്രകാശവും രക്ഷയുമാണ്.” (സങ്കീർത്തനം 27:1)

സങ്കീർത്തനം 27:1-4

യോഹന്നാൻ 8:12 -20

പ്രാർത്ഥന:

ഞങ്ങളുടെ പരിപാലകനായ ദൈവമേ, അവിടുത്തെ സ്നേഹനിർഭരമായ ദേവിനാലും പരീക്ഷണങ്ങളുടെ ഘട്ടങ്ങളിൽ ഞങ്ങളെ പിന്തുണയ്ക്കുന്നതിനാലും അന്ധകാരത്തിന്റെ വേളകളിൽ അവിടുത്തെ പ്രകാശം ഞങ്ങൾക്കു കാണിച്ചുതരുന്നതിനാലും അവിടുത്തെ ഞങ്ങൾ സ്തുതിക്കുന്നു. മറ്റുള്ളവർക്ക് ഒരു അനുഗ്രഹമായിത്തീരാൻ ഞങ്ങളുടെ ജീവിതങ്ങളെ പരിശുദ്ധപ്പെടുത്തണമേ. പിതാവും പുത്രനും പരിശുദ്ധാത്മാവും ഐക്യത്തിൽ ത്രിത്വൈകദൈവമായി നിത്യവും ജീവിക്കുകയും വാഴുകയും ചെയ്യുന്നതിലൂടെ നിദർശിതമാകുന്ന അവിടുത്തെ ഐക്യത്തിന്റെ സാക്ഷികളായി നാനാത്വത്തിൽ ഏകത്വത്തോടെ ജീവിക്കുവാൻ ഞങ്ങളെ അനുഗ്രഹിക്കണമേ. ആമേൻ

വിഷയാസ്പദ ഗാനം

ദൈവമേ, നിന്റെ നന്മകൾ
നീതിയോടെ ഞങ്ങൾ പങ്കുവെച്ചാൽ,
നിൻ സമൃദ്ധി ഞങ്ങൾക്കനുഭവിക്കാം,
നിന്റെ രാജ്യം ഭൂമിയിൽ വന്നിടും.
ദൈവമേ, നിന്നെ ആരാധിക്കാൻ
നീതിയോടെ ഞങ്ങൾ ജീവിച്ചിടാം;
ദൈവമേ, നിന്നെ വാഴ്ത്തിടാൻ
നീതിയോടെ ഞങ്ങൾ ജീവിച്ചിടാം.

സ്വാർത്ഥത തീർക്കും അറകളിൽ
ഒതുക്കിയാൽ സമൃദ്ധി വികലമാകും;
നീതി നാം നടപ്പിലാക്കിയാൽ
പ്രീതനാം ദൈവം താതനാകും.
നിൻ അരുചി ഞങ്ങളിൽ നിറഞ്ഞിടട്ടേ;
നീതി നിർമ്മലി പോൽ ഒഴുകിടട്ടേ.

അബലരെ ആലംബഹീനരെ
പാലിച്ചാൽ ദൈവം പ്രീതനാകും;
നീതി മാത്രം നാം തേടുകിൽ
സ്വീകാര്യമാം ബലിയതാകും.
നിൻ അരുചി ഞങ്ങളിൽ നിറഞ്ഞിടട്ടേ;
നീതി നിർമ്മലി പോൽ ഒഴുകിടട്ടേ.

ECUMENISM SUNDAY

On 20th January 2019



WEEK OF PRAYER FOR
CHRISTIAN
UNITY